

# अपहरण व हत्या के प्रयास के तीन आरोपी रिमांड पर, दो को जेल

आरोपियों ने पिस्टल दिखाकर 23 जुलाई रात्रि को मुकुंदगढ़ मार्ग से किया था अपहरण



मंडावा पुलिस गिरफ्त में अपहरण के आरोपी।

गाड़ी में डालकर रास्ते में जानलेवा मारपीट कर नवलगढ़ के पास पटक

कर भाग गए तथा युवक से सोने की चैन, चांदी का कड़ा और 20 हजार

रुपए छीन कर भाग गए थे। राजू सिंह उर्फ राजू, संदीप कुमार वर्मा उर्फ

■ युवक से सोने की चैन, चांदी का कड़ा और 20 हजार रुपए छीन कर भाग गए थे

महाराज ने इन आरोपियों को भागने में सहयोग किया एवं इनको अन्य संसाधन जैसे सिम मोबाइल, पैसा आदि उपलब्ध कराया तथा अपनी आईडी देकर होटलों में रूम आदि दिलवाने में सहयोग किया था। पुलिस ने इन आरोपियों को 28 जुलाई को आगरा की स्वाट व भरतपुर डीएसटी टीम के सहयोग से आगरा से दस्तयाब कर गिरफ्तार किया था। बदमाशों के खिलाफ अलग-अलग थानों में लूट, हत्या, अपहरण, मारपीट व अवैध सरगना सत्येंद्र सिंह उर्फ सत्या सीकर के फतेहपुर थाने का हिस्ट्रीशीट है जिसके खिलाफ अलग-अलग थानों में 12 मामले दर्ज हैं।

# मणिपुर में राष्ट्रपति शासन लगाने की मांग

ब्यावर (निर्स)। महिलाओं, आदिवासियों, अल्पसंख्यकों के विरुद्ध बढ़ते अत्याचार को रोकने में भाजपा की डबल इंजन सरकार की विफलताओं तथा प्रधानमंत्री नरेंद्र मोदी द्वारा मणिपुर की विभिन्न घटनाओं पर मौन धारण करने को लेकर राजस्थान प्रदेश कांग्रेस कमेटी के अध्यक्ष गोविंद सिंह डोटोसरा के निदेशानुसार सभी जिलों में भाजपा की महिला विरोधी केंद्र सरकार के विरोध में विरोध- प्रदर्शन किया गया। विरोध स्वरूप पैदल मार्च का आयोजन करने के पश्चात केंद्र सरकार की अकर्मण्यता, महिलाओं, आदिवासियों, अल्पसंख्यकों के विरुद्ध हो रहे अत्याचार को रोकने में विफल रहने पर तथा

प्रधानमंत्री नरेंद्र मोदी की चुप्पी के विरोध में राष्ट्रपति के नाम जिला कलेक्टर को ज्ञापन सौंपा। साथ ही मणिपुर में राष्ट्रपति शासन लगाने की मांग की। अजमेर देहात जिला कांग्रेस कमेटी के पैदल मार्च में ब्यावर से कांग्रेस नेता मनोज चौहान के नेतृत्व में सैकड़ों कार्यकर्ता चार पहिया वाहनों से अजमेर पहुंचकर मोदी सरकार के निर्देशानुसार सभी जिलों में भाजपा की महिला विरोधी केंद्र सरकार के विरोध में विरोध- प्रदर्शन किया गया। विरोध स्वरूप पैदल मार्च का आयोजन करने के पश्चात केंद्र सरकार की अकर्मण्यता, महिलाओं, आदिवासियों, अल्पसंख्यकों के विरुद्ध हो रहे अत्याचार को रोकने में विफल रहने पर तथा

साजिश करते हैं। चौहान ने आने वाले लोकसभा चुनावों में भाजपा के फूल को जड़ सहित उखाड़ फेंकने का संकल्प लेने के लिये कार्यकर्ताओं को कहा। पैदल मार्च में अजमेर संभाग संगठन प्रभारी रामविलास चौधरी, ब्यावर विधानसभा प्रभारी राजेंद्र परसवाल, अजमेर नगर निगम पार्षद नेरत गुर्जर, सर्वेश पारीक ब्लॉक कांग्रेस कमेटी अध्यक्ष अशोक रांका पार्षद राजेश शर्मा, राजेंद्र तुनागरिया, भरत बाघमार, घनश्याम फुलवारी, मजौद कुरेशी, रांकेश साहू, अजय स्वामी, सदस्य राजस्थान मेडिकेयर रिस्लीफ सोसायटी शैलेश शर्मा, ब्यावर विधानसभा युवा कांटोस अध्यक्ष मनीष सांखला, जिला सचिव धर्म सिंह

भाटी, महेन्द्र सिंह कालीकांकर, राम यादव, हनुमान सिंह रावत, सी पी शर्मा, मेघराज बोहरा, शाहिद खान, सुरेंद्र सेन, गणपत लाल बोहरा, नेमीचंद संवांसिया, नारायण त्रिपाठी, शक्ति सिंह, आमीन काटाट, नरेंद्र सिंह रेशन काटाट, देवेन्द्र काटाट, कमल गंगावाल, रघुनाथ गुर्जर, ब्लॉक सचिव इंदरमल, संदीप कुमार, ओमप्रकाश गुर्जर, चिमनलाल, लक्ष्मण सिंह, संजय सिंह कोटडा, प्रह्लाद सेन जसवंत सिंह सहित संगठन के पदाधिकारी, कार्यकर्ता एवं पार्षदों ने कार्यक्रम में सैकड़ों की संख्या में भाग लिया और मोदी सरकार की विफलताओं के खिलाफ जिला कलेक्टर को ज्ञापन सौंपने में उपस्थित रहे।

# नयी निविदा जारी करने की मांग

अजमेर, (कांस)। नगर निगम के कांति पार्षदों के एक शिष्टमण्डल ने नगर निगम आयुक्त को पूर्व में दी गई निविदा को निरस्त करने व नई निविदा जारी करने बाबत व निगम में व्याप्त भ्रष्टाचार/कर्मियों खोरी से अलग करायें। पार्षद नरेश सत्याजना ने बताया कि नगर निगम अजमेर द्वारा निविदा सूचना संख्या 05/2023-24 क्रमांक एम.ई.डब्ल्यू/2023-24/288 दिनांक 08 मई 2023 को जारी की गई जिसमें एकल निविदा 'महालक्ष्मी एण्टरप्राइजेज' की डाली गई जिसकी दरें -1.86, -2.11, -10, -20.00 आई हैं जिससे नगर निगम अजमेर को लाखों रूपये राजस्व की हानी होगी।

# निजी बीमा कंपनी की ओर से दायर दो याचिकाएं खारिज

जोधपुर, (कांस)। राजस्थान उच्च न्यायालय के न्यायाधीश डॉ. पुष्पेंद्र सिंह भाटी ने निजी बीमा कंपनी की ओर से दायर दो रिट याचिकाओं को खारिज करते हुए कहा कि स्थाई लोक अदालत जोधपुर महानगर ने उनके दो साल बाद दायर प्रारंभिक आपत्ति के प्रार्थना पत्र को खारिज कर कुछ भी गलत नहीं किया है। बजाज आलियांज लाइफ इंश्योरेंस कंपनी ने दो रिट याचिकाएं दायर कर कहा कि राजस्थान मरुधरा ग्रामीण बैंक ने उनके खिलाफ स्थाई लोक अदालत में जो प्रार्थना पत्र पेश किए हैं, उसकी सुनवाई का क्षेत्राधिकार स्थाई लोक अदालत को नहीं है, क्योंकि समझौते में मध्यस्थ का प्रावधान है और यह एक व्यावसायिक संधि है और सेवा कर वसुली का मामला है और उनके प्रारंभिक आपत्ति प्रार्थना पत्र को खारिज किया जाना अनुचित है क्योंकि सी पी सी के प्रावधानों के मुताबिक पहले प्रारंभिक आपत्ति तय की जानी चाहिए। बैंक की ओर से बहस करते हुए अधिवक्ता अनिल भंडारी ने कहा कि

■ बजाज आलियांज लाइफ इंश्योरेंस कंपनी ने दो रिट याचिकाएं दायर कर कहा कि राजस्थान मरुधरा ग्रामीण बैंक ने उनके खिलाफ स्थाई लोक अदालत में जो प्रार्थना पत्र पेश किए हैं, उसकी सुनवाई का क्षेत्राधिकार स्थाई लोक अदालत को नहीं है

वृत्तिर न्याय के उद्देश्य से 11 जून 2002 को विधिक सेवा प्राधिकरण अधिनियम में जन उपयोगी सेवा को जोड़ा गया और धारा 25 के तहत अन्य कानून के तहत मामला होने पर भी स्थाई लोक अदालत को सुनवाई का क्षेत्राधिकार दिया गया है और आर्बिट्रेशन का प्रावधान होने के बावजूद भी सुनवाई की जा सकती है-उन्होंने कहा कि बैंक ने जनवरी 2019 में अदालत में प्रार्थना पत्र पेश किए लेकिन दो साल बाद बीमा कंपनी ने प्रारंभिक आपत्ति का प्रार्थना पत्र पेश किया है और चार साल से अधिक समय हो जाने पर भी अभी तक मूल प्रार्थना पत्र का जवाब नहीं दिया है और इस अधिनियम में दिवानी प्रक्रिया संहिता के प्रावधान लागू नहीं होते हैं सो रिट याचिका खारिज की जाए।

राजस्थान हाईकोर्ट के न्यायाधीश डॉ. पुष्पेंद्र सिंह भाटी ने दोनों रिट याचिका खारिज करते हुए कहा कि बीमा कंपनी की ओर से प्रारंभिक आपत्ति का प्रार्थना पत्र दो साल बाद दायर किया है तथा बैंक की ओर से वर्ष 2019 में दायर मूल प्रार्थना पत्र का जवाब अभी तक भी दायित्व नहीं किया गया है और स्थाई लोक अदालत ने याची के प्रार्थना पत्र को खारिज करते हुए सभी आपत्तियों को जवाब में लेने की छूट दी है। इसके बावजूद भी याची की ओर से कई मौके लिए जाने के बावजूद भी अभी तक मूल प्रार्थना पत्र का जवाब नहीं दिया गया है सो याची बीमा कंपनी को कोई अनुतोष प्रदान नहीं किया जा सकता है।

# लाखों के ड्राई फ्रूट्स नकबजनी का पर्दाफाश

पोकरण पुलिस ने चार आरोपियों को गिरफ्तार किया

पोकरण, (निर्स)। पोकरण पुलिस ने पन्द्रह दिन बाद लाखों रूपये के ड्राई फ्रूट्स नकबजनी की वारदात को अंजाम देने वाले चार आरोपियों को गिरफ्तार किया। पुलिस के अनुसार संजय कुमार पुत्र राणीदान गांधी जाति माहेश्वरी पेशा दुकानदारी निवासी गुराणियों का वास पोकरण ने पुलिस थाना पोकरण में रिपोर्ट पेश की कि मेरी संजय टी कमनी के नाम ड्राई फ्रूट्स की दुकान है। 12 जुलाई को रात को मैं अपनी दुकान बन्द करके सारे ताले लगाकर अपने घर चला गया था। अगले दिन सुबह 9 बजे दुकान पर आया व देखा कि दुकान के पीछे के शटर के ताले व नट लगाया हुआ था जो टूटे हुए थे तथा दुकान में रखा सामान तीस कटोरे बादाम, नब्बे काटून काजू, 25 काटून

बादाम, चालीस किलो इलायची व अन्य छोटा बड़ा सामान व पच्चीस हजार रूपये रोकड़ी, सीसीटीवी का डीवीआर व अन्य सामान अज्ञात चोर चुराकर ले गये। उक्त पूरे सामान की कीमत करीबन अक्षर बाईस लाख रूपये है। पुलिस ने मामला दर्ज कर अनुसंधान शुरू किया। प्रकरण की गम्भीरता को देखते हुए पुलिस टीम का गठन कर टीम द्वारा रुट के सीसीटीवी फुटेज चैक कर व तकनीकी सहयोग एवं आसूचना संकलन कर प्रकरण की वारदात का पर्दाफाश कर पुलिस थाना कालाडेरा जयपुर का हिस्ट्रीशीटर मुकेश डबगारिया रैगर निवासी जिला जयपुर हाल लक्ष्मीनारायणपुरा बगर जिला जयपुर, पुलिस थाना नरैना जयपुर का

हिस्ट्रीशीटर गोपाल निठारवाल जाट निवासी जिला जयपुर, रामपूल जाट निवासी जिला टोंक, अश्विन कुमावत फतेह सोटू कुमावत निवासी जिला जयपुर व बजरंगलाल निवासी जयपुर द्वारा वारदात को अंजाम देना पाया गया। महेश्वरी समाज व व्यापार मंडल ने चोरी एवं लूट की वारदात का खुलासा करने को लेकर पुलिस अधीक्षक सहित संपूर्ण पुलिस प्रशासन का सहाय्य सहयोग के लिए धन्यवाद ज्ञापित किया इस दौरान नगर पालिका अध्यक्ष मनीष पुरोहित, महेश्वरी समाज के अध्यक्ष रतनलाल राठी, पूर्व पालिका अध्यक्ष आनंदीलाल गुचिया, समाजसेवी एवं व्यवसाई जुगल किशोर गांधी, संजय गांधी सहित कई व्यवसाई ने पुलिस थाना पहुंचकर धन्यवाद दिया।

# आर.पी.एस.सी. की सामान्य ज्ञान परीक्षा आज

अजमेर, (कांस)। राजस्थान लोक सेवा आयोग ने वरिष्ठ अध्यापक (माध्यमिक शिक्षा विभाग) प्रतियोगी परीक्षा-2022 के ग्रुप-ए एवं ग्रुप-बी की सामान्य ज्ञान परीक्षा राज्य में रविवार को 28 जिलों में दो पारियों में परीक्षा आयोजित की जाएगी। सचिव रामनिवास मेहता ने बताया कि ग्रुप-ए की परीक्षा सुबह 10 से 12 बजे एवं ग्रुप-बी की परीक्षा दोपहर 2:30 से

4:30 बजे तक होगी। परीक्षा का आयोजन अजमेर, अलवर बांसवाड़ा, बार, भरतपुर, भीलवाड़ा, बीकानेर, बूंदी, चित्तौड़गढ़, चुरू, दौसा, धोलपुर, डूंगरपुर, जयपुर, जैसलमेर, झालावाड़, झुंझुनूर, जोधपुर, कोटा, नागौर, पाली, प्रतापगढ़, राजसमंद, सीकर, सिरोंही, श्रीगंगानगर, टोंक एवं उदयपुर जिले में होगा। यह पपर पिछले साल दिसंबर में उदयपुर में लोक हुआ था।

# युवक टांके में डूबा

जोधपुर, (कांस)। जोधपुर के निकटवर्ती बोरानाडा स्थित नारनाडी गांव में एक युवक मवेशियों के लिए टांके से पानी निकाल रहा था तब पैर फिसलने से वह टांके में गिर गया और उसमें डूबने से उसकी मौत हो गई। घटना में बोरानाडा पुलिस ने मर्ग दर्ज किया है। नारनाडी निवासी ढलाराम पुत्र जेरामन जाट ने मर्ग में रिपोर्ट दी। इसमें पुलिस को बताया कि उसका रिश्तेदार सुरेश पुत्र भंवरलाल जाट घर पर बने टांके में से मवेशियों को पिलाने के लिये पानी निकाल रहा था तब उसका पैर फिसलने से वह टांके में गिर गया।

# ओलंपिक साइज का स्विमिंग पूल तैयार, पूजन आज

अजमेर, (कांस)। अजमेरवासियों को बेडमिंटन कोर्ट लॉन टेनिस को टेबल टेनिस बास्केटबॉल कोर्ट के बाद अब स्विमिंग पूल को सौंपा मिल्नने जा रही है। रविवार को इसका विधिवत पूजन कर शुभारंभ किया जाएगा। नगर निगम अजमेर द्वारा पिछले दिनों स्विमिंग पूल संचालन हेतु निविदा जारी की गई थी। 3 वर्ष के लिए एक फर्म को संचालन सौंपा गया है। उल्लेखनीय है कि स्माट सिटी प्रोजेक्ट

के तहत ओलंपिक साइज का 25 गुना 50 मीटर का स्विमिंग पूल तैयार किया गया है। इसमें एक और साढ़े चार फीट एवं दूसरी ओर साढ़े छः फीट गहराई है। पानी का लगातार फिल्टरेशन करने हेतु 56.5 घन मीटर (56500 लीटर प्रति घंटा) प्रति घंटे की क्षमता के तीन फिल्टर प्लांट लगाए गए हैं। इसके साथ साथ महिला पुरुष के लिए अलग-अलग चेंजिंग रूम बनाए गए हैं। स्विमिंग पूल तरह से कवर्ड करा

■ नगर निगम ने निजी फर्म को सौंपा संचालन

गया है। एवं छत पर सोलर प्लांट भी लगाया गया है। फर्म रखेगी कोच एवं सुरक्षा इंतजाम :- निविदा शर्तों के मुताबिक संबंधित फर्म को कोच रखना होगा और सुरक्षा इंतजाम करने होंगे। यहां आने

वाले स्विमर्स को प्रशिक्षित कोच की सुविधा मिलेगी। यहां प्रशिक्षण लेने के पश्चात स्विमर्स राज्य एवं राष्ट्रीय स्तर की प्रतियोगिताओं में हिस्सा ले सकेंगे। स्विमिंग पूल में 10 लेन हैं। यहां पर वे राज्य और राष्ट्रीय स्तर की प्रतियोगिताओं के लिए प्रशिक्षण प्राप्त कर सकेंगे। यह रहेगा समय :- स्विमिंग पूल में महिलाओं एवं पुरुषों का अलग-अलग समय होगा यह दो पारियों सुबह

6:00 से 9:00 बजे और 4:30 से 8:00 बजे तक इसका संचालन होगा। सुबह 6:00 से 7:00 बजे पुरुष, सुबह 7:00 से 8:00 बजे महिलाएं और सुबह 8:00 से 9:00 बजे परिवार के लिए समय रहेगा इसी प्रकार शाम 4:00 से 5:00 बजे 15 वर्ष से छोटे बच्चे, 5:00 से 6:00 बजे परिवार, 6:00 से 7:00 बजे महिलाएं और 7:00 से 8:00 बजे पुरुषों के लिए समय रहेगा।

# फायरिंग का वीडियो सोशल मीडिया पर हुआ वायरल

देवगढ़ पुलिस प्रशासन ने युवक को डिटैन किया

देवगढ़, (निर्स)। थाना क्षेत्र में इस्ट्रग्राभ पर देवगढ़ निवासी एक युवक द्वारा अपनी इस्ट्रग्राभ आईडी पर फायरिंग करते हुए का वीडियो वायरल करने से चर्चा का माहौल गर्म हो गया। उक्त मामला जब मीडिया में प्रकाशित हो गया तो प्रशासन हतकत में आया और फायरिंग करने वाले युवक को पुलिस प्रशासन ने डिटैन किया। इस वीडियो में देवगढ़ के शोरगर मोहल्ला निवासी एक युवक अनीश

खान पिता मुस्ताक मोहम्मद देवगढ़ रात के अंधेरे में हवा में फायरिंग करता हुआ दिखाई दे रहा है। तो वहीं वीडियो में उसके पीछे उसके अन्य साथी भी नजर आ रहे हैं। इतना ही नहीं फायरिंग करने का युवकों द्वारा वीडियो बनाया गया और उसे सोशल मीडिया पर अपलोड भी किया गया है। वीडियो अपलोड करने के दौरान वीडियो पर लिखा गया है कि मजबूर नहीं मजबूत बनो। ऐसे में सवाल यह उठ रहा है कि

यह युवक किस मजबूती की ओर इशारा कर रहा है। वायरल वीडियो देवगढ़ नगर के हीर बंगला के पास मॉडल स्कूल रोड का दिखाई पड़ रहा है। कर्मलेंद्र सिंह सोलंकी पुलिस थाना अधिकारी देवगढ़ ने बताया कि वीडियो पुराना है। फायरिंग के मामले में अनीश मोहम्मद को डिटैन किया गया है। पुलिस इस मामले में पूरी जांच कर रही है यह बंदूक पड़ोसी की बंदूक है और अनीश मोहम्मद के नाम पर कोई लाइसेंस नहीं है।

# न्यास कार्यालय परिसर में आग

भीलवाड़ा, (निर्स)। न्यास कार्यालय परिसर में शनिवार को प्रातः पाकिंग स्थल के पीछे के भाग में आग लगने की घटना हुई है, जिसमें इलेक्ट्रिकल पाइप के 3 बण्डल एवं कुछ अनुपयोग सामग्री जलकर क्षतिग्रस्त हो गए। न्यास सचिव अभिषेक खन्ना ने बताया कि प्रथम दृष्टया आग लगने का कारण शॉर्ट सर्किट होना पाया गया। चूँकि आग वाहन पाकिंग स्थल के पीछे के भाग में आग लगी है तथा आग से जानमाल का नुकसान नहीं हुआ एवं न्यास का रिकार्ड पूरी तरह सुरक्षित है। मुख्य कार्यालय परिसर में भी किसी प्रकार का नुकसान नहीं हुआ है। सूचना मिलने पर न्यास के सुरक्षाकर्मी एवं कार्यालय तकनीकी स्टाफ मौके पर पहुंचे एवं दमकल को सूचित किया और आग पर काबू पाया गया।

# महिला कॉन्स्टेबल ने साथी कॉन्स्टेबल की एस.पी. से शिकायत की

■ भीलवाड़ा में महिला कॉन्स्टेबल को अपने ही साथी कॉन्स्टेबलों से जान और इज्जत का ख़तरा

होकर प्रताप नगर थाने में तैनात कॉन्स्टेबल सुनील विश्वांस के खिलाफ शिकायत की है। महिला कॉन्स्टेबल ने बताया कि 27 जून को उसकी रात 12 बजे से इड्यूटी थी। तबीयत खराब होने से वह रात को अपने क्वार्टर पर जाकर दुवाई लेने के बाद ड्यूटी के लिए कपड़े बदल रही थी। अचानक फोन की आवाज आई, खिडकी से देखा तो प्रताप नगर में तैनात कॉन्स्टेबल सुनील वहां खड़ा था। वह

क्वार्टर के गेट पर आया और बाहर बुलाया। उसने मेरा वीडियो बना लेने की बात कही और कहा कि उसे अनब्लॉक कर बात करें। ऐसा नहीं करने पर वह मर जाएगा और वीडियो वायरल कर देगा। महिला कॉन्स्टेबल घबरा गई और क्वार्टर का दरवाजा बंद कर दिया। इसके बाद वह अपनी ड्यूटी पर आ गई। कुछ देर बाद सुनील फिर से उसकी ड्यूटी वाली जगह पर आया

और धमकाने लगा। इससे परेशान होकर उसने एएसपी से उसकी शिकायत कर दी। दूसरे दिन सुबह सुनील के साथी कॉन्स्टेबल उसके पास आए और कार्रवाई नहीं करने के लिए समझाने लगे। वीडियो भी डिलीट करवाने की बात कहने लगे एएसपी को दी शिकायत में महिला कॉन्स्टेबल ने जान का डर बताया है। एएसपी के आदेश पर प्रताप नगर थाने में कॉन्स्टेबल सुनील विश्वांस के खिलाफ मामला दर्ज किया गया है। एएसपी ने कॉन्स्टेबल सुनील का तबादला प्रताप नगर थाने से रायपुर पुलिस थाने कर दिया है।

# पहाड़ों से गिरे पत्थर जोधपुर में खाली मकान की छत पर गिरने से जनहानि टली

जोधपुर, (कांस)। जोधपुर शहर के नागोरी गेट क्षेत्र में पहाड़ों से मलबा गिरने से क्षेत्र में हड़कंप मच गया। घटना की सूचना पर नागोरी गेट थाने से पुलिस मौके पर पहुंची और लोगों को सावधान रहने के निर्देश दिए। शहर के नागोरी गेट क्षेत्र में नया तालाब के समीप पहाड़ों से शुकुवार देर रात लैंडस्लाइडिंग हुई। गायों की फाटक क्षेत्र में खाली पड़े दो मकानों की छत पर पहाड़ों से आकर पत्थर गिरे। गीनमत रही कि किसी प्रकार की जनहानि नहीं हुई। शुकुवार शाम शुरू हुए कहीं तेज तो कीर्दी मध्यम दर्जे की बारिश के बाद शहर के नागोरी गेट क्षेत्र में रेवासी बस्ती पर पहाड़ों से पत्थर आकर गिरने लगे। जिससे लोगों में दहशत फैल गई। रात करीब 12:00 बजे के बाद हुए इस हादसे में किसी के हताहत होने के समाचार नहीं है। सूचना पर नागोरी गेट थाने से थाना अधिकारी शेष करण

चारण मौके पर पहुंचे और लोगों को सावधान रहने की चेतावनी दी। लेकिन देर रात को भी प्रशासन या नगर निगम से कोई जिम्मेदार मौके पर नहीं पहुंचा। इस घटना में जिन दो मकानों पर पहाड़ों का मलबा गिरा वहां फिलहाल कोई नहीं रहता है। लेकिन उसके आसपास के कई मकानों में रहवास्य हैं। पुलिस प्रशासन ने चेतावनी जारी करते हुए आसपास के कुछ मकानों को भी देर रात को खाली करवाया। जोधपुर शहर में पहाड़ों से पत्थर गिरने की घटनाएं पहले भी हो चुकी हैं। कुछ साल पहले शिप हाउस के समीप हाथों से पत्थर गिरने के कारण दो व्यक्तियों की मौत हो गई थी। वहीं मसूरिया सत्र में भी मकान पर पत्थरों का मलबा गिरा था जिस से भी कई मकान क्षतिग्रस्त हो गए थे। उदय मंदिर आसन शेअर में भी पहाड़ों से लैंडस्लाइड होने की घटनाएं हो चुकी हैं।

# कुवाड़ा खान में गिरे बालक का शव मिला

भीलवाड़ा, (निर्स)। शहर के सुभाषनगर थाना क्षेत्र में शुकुवार शाम खेलने के दौरान कुवाड़ा खान में गिरे 12 वर्षीय बालक का शव शनिवार सुबह मिला। शव को एसडीआरएफ व सिविल डिफेंस टीम ने तीन घंटे की मशक्कत के बाद ढूँढ निकाला। सुभाषनगर थाना पुलिस ने बताया कि कुवाड़ा खान निवासी राजू बागरिया का 12 साल का बेटा प्रेम शुकुवार शाम को स्कूल से पड़ाई करने के बाद घर लौटा और, कुवाड़ा खान के पास खेलने चला गया, जो अचानक खदान में गिर पड़ा। एक अन्य बच्ची भी पास में मौजूद थी, जिसने हादसे की जानकारी प्रेम के परिजनों को दी। इसके बाद तहसीलदार, डीएसपी सदर व सुभाषनगर थाना प्रभारी मौके पर पहुंचे और खदान में किशोर की तलाश करवाई, लेकिन देर रात तक किशोर का पता नहीं चला। ऐसे में तलाश बंद करवा दी गई थी। शनिवार सुबह छह बजे एसडीआरएफ व सिविल डिफेंस की टीम ने दुबारा बालक की तलाश शुरू की। करीब तीन घंटे की मशक्कत के



शव को एसडीआरएफ व सिविल डिफेंस टीम ने तीन घंटे की मशक्कत के बाद ढूँढ निकाला। बाद प्रेम का शव मिला, जिसे खदान से निकालकर पोस्टमार्टम के लिए एमजी अस्पताल स्थित मोर्चरी भिजवा दिया गया। जहां पोस्टमार्टम की कार्रवाई करने के बाद पुलिस ने शव परिजनों के सुपुर्द कर दिया।

# मंदिर में चोरी के दो आरोपी गिरफ्तार

जालोर जिले के बागरा थाना पुलिस ने चोरी के आरोपी पकड़े

जालोर, (कांस)। जालोर जिले के बागरा पुलिस ने शनिवार को श्री धारेश्वर महादेव मंदिर प्राण नून में हुई चोरी की वारदात का पर्दाफाश कर दो आरोपियों को गिरफ्तार किया। जालोर पुलिस अधीक्षक मोनिका सेन के निर्देशानुसार जिले में चोरी की बढ़ती वारदातों को रोकने के लिए प्रदाफाश कर आरोपियों की गिरफ्तारी अभियान के तहत बागरा थानाधिकारी मोहनलाल गर्ग के नेतृत्व में गटिड टीम ने श्री धारेश्वर महादेव मंदिर गांव नून में 23 फरवरी 23 की मध्य रात्री में मंदिर का ताला तोड़कर मंदिर में से चांदी का नाग व झारी चोरी कर ले जाने की घटना का पर्दाफाश करते हुए लोकाेश कुमार (27) पुत्र ओमप्रकाश जाति बैरवा व जितेन्द्र कुमार (23) पुत्र जयलाल

जाति मीणा निवासीथाना बैरोज पुलिस थाना टोडाभीम जिला करौली को 23 जून 2023 को गिरफ्तार किया जाकर पुछताछ की गई, तो चोरी करना स्वीकार किया गया जिसे न्यायालय में पेश कर पीसी रिमाण्ड प्राप्त कर मुलजिमानों से माल मसरूका चांदी बरामद की गई। लोकाेश कुमार (27) पुत्र ओमप्रकाश जाति बैरवा, निवासी बैरोज, पुलिस थाना टोडाभीम, जिला करौली के विरुद्ध जिला करौली, दौसा व सवाईमाधोपुर में चोरी के अलग-अलग 08 प्रकरण दर्ज हैं। वहीं जितेन्द्र कुमार (23) पुत्र जयलाल जाति मीणा, निवासी बैरोज, पुलिस थाना टोडाभीम, जिला करौली के विरुद्ध जिला करौली, दौसा में चोरी के अलग-अलग 06 प्रकरण दर्ज हैं।